

អ្នកតា តាស្រី និង យាយបុស

ប្រជុំរឿងព្រេងខ្មែរភាគ ៨ ពីទំព័រទី ១០៧ – ១១៣

អ្នកតានេះ ប្លែកអំពីអ្នកតាស្រុកឯទៀតៗ ។ អ្នកស្រុកហៅថា តាស្រីយាយបុស តាស្រីជាប្តីយាយបុស អ្នកតានេះនៅក្នុង វត្តព្រែកឯង ឃុំព្រែកឯង ស្រុកកៀនស្វាយ ខេត្តកណ្តាល ។ មានរឿងដំណាលថា ក្នុងរាជ្យនៃព្រះបាទអង្គច័ន្ទទ្រង់ សោយរាជ្យនៅលើដី ក្រុងស្រុកខ្មែរយើងកើតសង្គ្រាមធំពន្លឺកអស្ចារ្យច្បាំងនឹងពួកយួន ។ ពួកយួនបោះឡើងមកវាយ ស្រុកខ្មែរច្រើនជាអនេក ។ ខ្មែរតទល់នឹងយួនពុំបាន រត់ចូលពួនតែក្នុងព្រៃ ភ័យនឹងយួនធ្វើបាប ។ គ្រានោះ កើត កោលហាលកាប់សម្លាប់គ្នាទៅវិញទៅមក ពួកយួនធ្វើបាបខ្មែរ ដល់ថ្នាក់យកក្បាលខ្មែរ ធ្វើថ្មដើងក្រានដាំតែ បានជា មានពាក្យពាក្យទំនៀមជាប់មកថា "កំពប់តែអុងៗ" (សម័យនោះប្រហែលជាគ្រិស្តសករាជ ១៨០០) ។

ក្នុងខែក្របាច ជារដូវទឹកដំឡើងពេញទំហឹង ហូរធ្លាក់ពីស្រុកលើចុះមកទន្លេមេកុង មានដើមគគីរ ១ ដើមសាត់មកទាំង បួស តាមដងទន្លេដែលហូរចុះទៅព្រៃនគរ ។ ដល់ត្រង់ព្រែកមួយហៅថា ព្រែកឯង ដែលបែកចេញពីទន្លេ ទឹកហូរចូល តាមមុខវត្តនាំទាំងឈើនោះទៅផង ហើយស្រាប់តែទៅជាប់ទើរនៅនឹងច្រកមុខវត្តនោះ ហាក់ដូចជាសុំនៅទីនោះតែម្តង ។

យប់នោះ លោកគ្រូចៅអធិការ យល់សុបិនឃើញស្រីម្នាក់មកប្រាប់ថា "ខ្ញុំករណាជិះទូកមកពីស្រុកលាវ ឥឡូវនេះមក ចតទូកនៅមុខវត្ត សូមលោកគ្រូមេត្តាសង្គ្រោះ ឲ្យខ្ញុំករណានៅនឹងវត្តនេះផង" ។ លុះភ្ញាក់ដឹងខ្លួនឡើង លោកគ្រូក៏ត សេចក្តីពិភាល់ក្នុងព្រះហឫទ័យក្រៃពេក នឹកពិចារណារកហេតុថា សុបិននិមិត្តនេះប្លែកអស្ចារ្យ តាំងពីអាត្មាអញបួសមក នៅទីនេះ ពុំធ្លាប់ដែលឃើញសុបិននិមិត្តអ្វីចម្លែកបែបនេះម្តងណាសោះ ។ លោកគ្រូត្រិះរិះរកហេតុ តាំងពីភ្ញាក់ដឹងខ្លួន ឡើងដរាបទល់ភ្លឺ ទើបនិមន្តទៅមុខវត្ត ឃើញដើមឈើ ១ ដើមទើរជាប់នៅនឹងដើមបុសនៅមុខវត្តមែន ។ លោកក៏ប្រើ ក្មេងឲ្យចុះទៅមើល ឃើញដុំថ្មមួយដុំជាប់នៅនឹងបួសគគីរ ក្មេងឃើញហើយ ស្រែកពិតលោកគ្រូថា "ទានប្រោសមានដុំ ថ្មមួយដុំ ជាប់នៅនឹងបួសឈើ!" ។ លុះលោកគ្រូឃើញដុំថ្មពិតដូច្នោះ ទើបនិមន្តត្រឡប់មកកុដិវិញ ប្រើក្មេងឲ្យវាយសួរ ដើម្បីឲ្យដំណឹងដល់ពួកឧបាសកជើងវត្ត ។ ពួកឧបាសក កាលបើឮសូរស្ត្រក៏មានសេចក្តីសង្ស័យ នាំគ្នាប្រញាប់ ប្រញាល់មកកាន់ទីវត្តទាំងព្រឹកព្រហាម ។ លោកគ្រូដំណាលរឿងសុបិនប្រាប់ពួកឧបាសក តាមដែលលោកបានឃើញ នោះសព្វគ្រប់ ។ ពួកឧបាសកមានសេចក្តីត្រេកអរ ព្រមព្រៀងគ្នា អ្នកខ្លះរកឈើ អ្នកខ្លះរកពូថៅ រណារ ចាប់ធ្វើខ្ទមមួយ ទំហំបណ្តោយ ១ម.កន្លះ ទទឹង ១ម. ដោយគ្រឿងឈើប្រក់ស្លឹកហើយស្រេចក្នុងថ្ងៃនោះ នៅក្រោមដើមឈើទាលនាទិស អាគ្នេយ៍ព្រះវិហារ (ខ្ទមនោះសព្វថ្ងៃក្លាយទៅជាកូនផ្ទះឈើប្រក់ក្បឿង) ។ លោកគ្រូចាត់មនុស្សឲ្យចុះទៅក្នុងព្រែកនឹង សែងយកដុំថ្មនោះឡើងមក ។ អ្នកចុះទៅយកដុំថ្មនោះ ស្រែកថា "យកមិនរួចទេ ឲ្យចុះមកគ្នាច្រើនទើបយករួច" លោក

គ្រូប្រើមនុស្សតាំងពី ៥ នាក់រហូតដល់ ៥០ នាក់ ក៏នៅតែមិនរួច សូម្បីតែកម្រើកបន្តិចក៏មិនកម្រើកផង ។ លោកគ្រូនិង ពួកឧបាសក ពិគ្រោះគ្នាទៅឃើញថា "គួរឲ្យឆ្ងល់ណាស់ ក្រែងមានបីទាស់ហេតុអ្វី?" ទើបយកទៀនធូបអុជប្លង់ស្នង អញ្ជើញដុំថ្មនោះឡើងមក ក៏នៅតែមិនរួចទៀត អស់មួយថ្ងៃក៏នាំគ្នាទៅផ្ទះរៀងៗខ្លួន ។

ក្នុងយប់នោះ ស្រាប់តែពន្យល់សប្តិលោកគ្រូម្តងទៀតថា "សូមលោកគ្រូកុំប្រើមនុស្សប្រុសៗ ឲ្យទៅយកខ្ញុំករុណា ខ្ញុំ ករុណាអៀនណាស់ មិនព្រមឡើងមកទេ សូមប្រើតែមនុស្សស្រីៗទៅយកវិញ ទើបខ្ញុំករុណាព្រម" ។ លុះព្រឹកឡើង លោកគ្រូប្រើក្មេង ឲ្យវាយស្ករភ្នំពួកឧបាសក-សិកាម្តងទៀត ហើយលោកតំណាលរឿងដែលលោកឃើញហេតុជាគម្រប់ ពីរដង ប្រាប់សព្វគ្រប់ ទើបប្រើមនុស្សស្រីៗចំនួន ៥នាក់ ឲ្យចុះទៅយកដុំថ្មនោះ ។ លុះពួកស្រីៗលូកដៃទៅស្លាប់ភ្លាម ថ្ម នោះហាក់ដូចជាអណ្តែតតាមដៃមក លើកឡើងដល់លើសែងយកទៅដាក់លើខ្ទមដោយស្រួល ។

លោកគ្រូចៅអធិការអង្គនោះ ប្រាប់ពួកឧបាសក-សិកាជើងវត្ត ឲ្យធ្វើបុណ្យមួយតាមទំនៀម គឺធ្វើបុណ្យឡើងអ្នកតា នៅ ពេលដែលយកថ្មពីក្នុងទឹកឡើងមកដាក់ក្នុងខ្ទម ។ បុណ្យនោះអធិកអធមណាស់ មានការជួបជុំពុទ្ធបរិស័ទជើងវត្តនិង ជើងវត្តជិតខាងទៀត មូលមកប្លង់ស្នងអំពាវនាវសុំឲ្យបានសេចក្តីសប្បាយក្នុងស្រុកភូមិ សុំឲ្យឈ្នះអស់មារសត្រូវ កុំឲ្យ ហ៊ានចូលមកយាយីឡើយ ហើយសុំឲ្យស្រុកភូមិប្រកបរបរកសិកម្មឲ្យបានផលសមតាមបំណង ។ រួចលោកអង្គនោះ សន្មតឈ្មោះប្រាប់ឲ្យអ្នកផងរាល់គ្នាស្គាល់ថា អ្នកតានេះឈ្មោះ "យាយបុស" ព្រោះរសាត់មកទើបជាប់នឹងដើមបុស ទើបបានដាក់ជាប់ឈ្មោះដរាបមកដល់សព្វថ្ងៃនេះ ។

តង្វាយ: យាយបុសទទួលតង្វាយខុសអំពីអ្នកតាដទៃទៀតៗ ដែលមាននៅក្នុងស្រុកខ្មែរ ហើយដែលគួរឲ្យគេសម្គាល់បាន ថា យាយបុសមិនមែនជាតិខ្មែរទេ ពិតជាជាតិលាវ ព្រោះស្រុកលាវទាំងមូលគេនិយមប្រើបាយដំណើបនិងប្រហុក សម្រាប់ទទួលទានធម្មតា ។ ឯយាយបុសធ្វើឲ្យមនុស្សឈឺ ច្រើនតែធ្វើមនុស្សប្រុសៗដែលចូលវត្ត ហើយនិយាយពាក្យ មិនសមគួរ ជាពាក្យអាសគ្រាម គឺធ្វើឲ្យគ្រុនក្តៅសន្លប់បាត់មាត់ បាត់ករ័យផ្អែមមិនខាន ។ កាលបើគេដឹងថាយាយ បុសធ្វើហើយ គេអុជទៀនធូបនិយាយបន់ស្រន់ថា "បើយាយបុសធ្វើមែន ត្រូវឲ្យជាទៅចុះ យើងថ្វាយបាយដំណើបនិង ប្រហុកអាំង" ។ គ្រាន់តែនិយាយបន់ពីផ្ទះមក ជំងឺនោះនឹងបានគ្រាន់ធូរស្រាលមួយរំពេច ។

តាស្រី អ្នកតា តាស្រីនេះមិនមានរឿងទាក់ទងអំពីបូរាណមកទេ គឺកើតដោយស្នាដៃលោកតាមួយអង្គដែលចាស់ហើយ ទៅបួស គឺថា លោកមានប្រពន្ធកូនរួចហើយទើបរត់ទៅបួស ហើយដែលតាំងពីដើមមកលោកអង្គនេះធ្លាប់ជាអ្នកលេង កំប្លែងច្រើនផង មាននាមនិងគោត្តមិនប្រាកដផង អ្នកស្រុកសន្មតហៅថា "លោកតាខាងត្បូងៗ" សមនឹងហេតុដែល លោកសង់តូបនៅខាងត្បូងព្រះវិហារ ។ លោកនេះគិតថាយាយបុសគាត់នៅតែម្នាក់ឯង ហើយមកពីស្រុកឆ្ងាយផង កាលនៅស្រុកគាត់ធ្លាប់មានប្តី? ឥឡូវនេះ មកនៅម្នាក់ឯងដូច្នេះពុំសមទេ" ។ លោកគិតហើយ ក៏តាំងធ្វើខ្ទមមួយ ពីខាង ត្បូងប្របខ្ទមយាយបុស រួចប្រើក្មេងឲ្យទៅបារជីឥដ្ឋយកមកសួរធ្វើជាប្តីអ្នកតាមួយឲ្យឈ្មោះថា "តាស្រីៗ" រួចក៏ធ្វើ ឧបកិច្ចថា "តាស្រី! តាឯងស្រឡាញ់យាយបុសទេ?" ឲ្យម្នាក់ឆ្លើយថា "ស្រឡាញ់" រួចសួរយាយបុសថា "យាយបុសៗ ស្រឡាញ់តាស្រីទេ?" ឆ្លើយថា "ស្រឡាញ់" លោកតាសួរយកចម្លើយតាស្រីនិងយាយបុស ដឹងថាព្រមព្រៀងគ្នាហើយ ក៏ និយាយបន្ថែមទៀតថា "នែតាស្រីយាយបុស អាត្មាផ្សំផ្គុំទាំងពីរនាក់ឲ្យជាប្តីប្រពន្ធនឹងគ្នាណា គ្រាន់នឹងបានជាគ្នាពីរ នាក់កុំឲ្យអដ្ឋក ចូររក្សាកុំឈ្មោះគ្នា ចាស់ៗហើយ" តែប៉ុណ្ណោះទុកជាការស្រេច ។

ដំណាលអំពីតាស្រី ចាប់តាំងពីថ្ងៃដែលលោកតាអង្គនោះបានសន្មតតាំងឲ្យជាអ្នកតារូចហើយ ក៏មានប្តីអំណាចកាច់ ធ្វើគេធ្វើឯង ហាក់ដូចជាស្តាប់បាន និយាយគ្នាបាន ។ កាលបើមានមនុស្សអុំទូកចេញចូលតាមព្រែកមុខវត្ត (គឺមុខខ្នង អ្នកតាតាស្រី) ឲ្យតែមានលេងសើចផ្តេសផ្តាសមិនគប្បី តាស្រីធ្វើឲ្យចុកពោះមួយរំពេច ។

តង្វាយ: តាស្រីត្រូវការតែចេកនួន ១ស្និត ។ កាលបើមានជំងឺឈឺចុកពោះ អ្នកស្រុកគេយល់ថា: អ្នកតាធ្វើ ត្រូវអុជទៀន ធូបនិយាយបន់ពីផ្ទះថា"ឲ្យតែលោកតាជួយឲ្យជាទៅចុះ ខ្ញុំនឹងយកចេកនួនទៅថ្វាយ" ជួនកាលគ្រាន់តែនិយាយអំពី ចម្ងាយ ជំងឺនោះបានធូរទាន់មាត់ភ្លាម ។

សព្វថ្ងៃនេះ តាស្រីនិងយាយបុស ហាក់ដូចជាកសិករស៊ីចូលហ៊ុនគ្នា បើតាស្រីធ្វើឲ្យគេឈឺចុកពោះ អ្នកស្រុកយកចេកទៅ ថ្វាយតាស្រី តោងថ្វាយបាយដំណើបនិងប្រហុក ដល់យាយបុសផង ។ បើយាយធ្វើឲ្យគេឈឺគ្រុនក្តៅ គេយកបាយ ដំណើប និងប្រហុកទៅថ្វាយយាយបុស ត្រូវយកចេកនួនទៅថ្វាយតាស្រីផង ទើបជំងឺនោះបានជាដាច់ស្រឡះ ។